

प्रेषक,

मनीषा पंवार,
सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा शिक्षा अनुभाग-1

देहरादून: दिनांक 29 मार्च, 2014।

विषय:- दून मेडिकल कॉलेज के अस्पताल तथा मेडिकल कॉलेज कैम्पस के निर्माण कार्यों हेतु प्रशासनिक एवं वित्तीय स्वीकृति के साथ व्यय हेतु धनराशि की स्वीकृति।

महोदय,

उपरोक्त विषयक शासन के पत्र संख्या- 2646/XXVIII(1)/2014/32/2009 T.C-I दिनांक 17.10.2013 के कम में मुझे यह कहने का निदेश हुआ है कि दून मेडिकल कॉलेज के अस्पताल के निर्माण कार्यों हेतु ₹ 162.47 करोड़ तथा मेडिकल कॉलेज कैम्पस के निर्माण हेतु ₹ 227.52 करोड़ अर्थात् कुल ₹ 389.99 करोड़ (₹ तीन सौ करोड़ उनबे लाख निन्यानबे हजार मात्र) की प्रशासनिक एवं वित्तीय स्वीकृति प्रदान करते हुए चालू वित्तीय वर्ष 2013-14 के आय-व्ययक में प्राविधानित धनराशि में से इस वित्तीय वर्ष में ₹ 40.00 करोड़ (₹ चालीस करोड़ मात्र) व्यय हेतु अवमुक्त किये जाने की श्री राज्यपाल महोदय निम्नलिखित शर्तों/प्रतिबन्धों के अधीन सहर्ष स्वीकृति प्रदान करते हैं :-

- I- शासनादेश संख्या- 2646/XXVIII(1)/2014/32/2009 T.C-I दिनांक 17.10.2013 के माध्यम से प्रस्तर-1 में उल्लिखित शर्त की :- पी0एल0ए0 में जमा उक्त धनराशि के व्यय होने के उपरान्त वित्त विभाग की पुनः सहमति प्राप्त कर इस शासनादेश में प्राविधानित अतिरिक्त ₹ 40.00 करोड़ रुपये के आहरण की कार्यवाही की जायेगी, को इस सीमा तक शिथिल किया जाता है कि पी0एल0ए0 में जमा धनराशि का इसी वित्तीय वर्ष में व्यय होना सम्भव नहीं है। अतः एम0सी0आई0 के मानकों के अनुरूप कार्यों को तीव्रता से पूर्ण कराये जाने हेतु शासनादेश दिनांक 17.10.2013 के माध्यम से स्वीकृत ₹ 40.00 करोड़ को इसी वित्तीय वर्ष में आहरण किये जाने की स्वीकृति प्रदान की जाती है।
- II- व्यय हेतु अवमुक्त की जा रही धनराशि का आहरण यथा आवश्यकता किया जायेगा तथा वित्त व्यय समिति द्वारा दिये गये निर्णय दिनांक 24.09.2013 तथा दिनांक 08.10.2013 पूर्णतः अनुपालन सुनिश्चित किया जाएगा।
- III- लोक निर्माण विभाग द्वारा निर्धारित S.O.R के आधार पर सही आगणन गठित किये जाने तथा N.S. के लिए कार्यदायी संस्था तथा परीक्षण के लिए चिकित्सा शिक्षा विभाग जिम्मेदार होगा।
- IV- उक्त कार्यों की योजना लागत में सम्मिलित Furniture and Signage के कार्यों को उत्तराखण्ड अधिप्राप्ति नियमावली-2008 के अन्तर्गत नियमानुसार कराया जाय।
- V- मेडिकल कॉलेज के निर्माण कार्यों को एम0सी0आई0 के मानकों के अनुरूप ही सम्पादित किया जाय तथा निर्माण कार्यों का परीक्षण समय-समय पर किया जायेगा।
- VI- कार्य करने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शैड्यूल ऑफ रेट्स में स्वीकृत नहीं है, अथवा बाजार भाव से ली गयी हों, की स्वीकृति नियमानुसार अधीक्षण अभियन्ता/सक्षम अधिकारी से अनुमोदित करना आवश्यक होगा।
- VII- कार्य पर मदवार उतना ही व्यय किया जाय, जितनी मदवार धनराशि आगणन में स्वीकृत की गयी है। स्वीकृत धनराशि से अधिक व्यय कदापि न किया जाय।
- VIII- कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- IX- कार्य करने से पूर्व समस्त औपचारिकतायें तकनीकी मध्यनजर रखते हुए एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।

- X- मुख्य सचिव, उत्तराखण्ड शासन के शासनादेश संख्या-2047 / XIV-219/2006, दिनांक 30.05.2006 द्वारा निर्गत आदेशों का कड़ाई से पालन किया जाय।
- XI- Third Party quality testing नियोजन विभाग द्वारा की जायेगी।
- XIII- कार्य प्रारम्भ करने से पूर्व उत्तराखण्ड अधिप्राप्ति नियमावली-2008 का पालन सुनिश्चित किया जाय।
- XIV- निर्माण एजेन्सी से उपरोक्तानुसार कार्यों को कराये जाने हेतु एम0ओ0यू0 कर लिया जाय।
- 2- उक्त व्यय वित्तीय वर्ष 2013-14 के आय-व्ययक में अनुदान संख्या-12 के लेखाशीर्षक-4210-चिकित्सा तथा लोक स्वास्थ्य पर पूंजीगत. परिव्यय-00 -आयोजनागत-03-चिकित्सा शिक्षा, प्रशिक्षण तथा अनुसंधान-105-एलोपैथी-08-दून मेडिकल कॉलेज की स्थापना-24-वृहत् निर्माण कार्य के अन्तर्गत प्राविधानित धनराशि के नामे डाला जाएगा।
- 3- यह आदेश वित्त विभाग के अशासकीय संख्या-424(P)/XXVII(3)/2013-14, दिनांक 29 मार्च, 2014 में प्राप्त उनकी सहमति से जारी किये जा रहे हैं।

भवदीया


(मनीषा पवार)
सचिव।

संख्या एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड, ओबराय भवन, माजरा, देहरादून।
- 2- जिलाधिकारी, देहरादून।
- 3- महानिदेशक, चिकित्सा स्वास्थ्य एवं परिवार कल्याण, उत्तराखण्ड, देहरादून।
- 4- निदेशक, कोषागार, उत्तराखण्ड, 23-लक्ष्मी रोड, देहरादून।
- 5- महाप्रबन्धक, नॉर्थ जोन, उत्तर प्रदेश राजकीय निर्माण निगम लिमिटेड, देहरादून।
- 6- परियोजना प्रबन्धक, उत्तर प्रदेश राजकीय निर्माण निगम लिमिटेड इकाई-2, 3, 4, देहरादून।
- 7- मुख्य/वरिष्ठ कोषाधिकारी, देहरादून।
- 8- बजट निदेशालय, सचिवालय परिसर, देहरादून।
- 9- वित्त अनुभाग-3, उत्तराखण्ड शासन।
- 10- निदेशक, एन0आई0सी0, सचिवालय परिसर, देहरादून।
- 11- गार्ड फाईल।

आज्ञा से,


(मायावती ढकरियाल)
संयुक्त सचिव।